

Sentenza tal-Qorti tal-Ġustizzja (Ir-Raba' Awla) tat-3 ta' Settembru 2015 (talba għal deċiżjoni preliminari tal-Fővárosi Törvényszék – l-Ungerija) – Iron & Smith kft vs Unilever NV

(Kawża C-125/14) ⁽¹⁾

(Rinviju għal deċiżjoni preliminari — Trade mark — Reġistrazzjoni ta' trade mark nazzjonali identika jew simili għal trade mark Komunitarja preċedenti — Trade mark Komunitarja li għandha reputazzjoni fl-Unjoni Ewropea — Portata ġeografika tar-reputazzjoni)

(2015/C 354/07)

Lingwa tal-kawża: l-Ungeriz

Qorti tar-rinviju

Fővárosi Törvényszék

Partijiet fil-kawża prinċipali

Rikorrenti: Iron & Smith kft

Konvenuta: Unilever NV

Dispożittiv

- 1) L-Artikolu 4(3) tad-Direttiva 2008/95/KE tal-Parlament Ewropew u tal-Kunsill, tat-22 ta' Ottubru 2008, biex jiġu approssimati l-liġijiet tal-Istati Membri dwar it-trade marks, għandu jiġi interpretat fis-sens li, peress li r-reputazzjoni ta' trade mark Komunitarja preċedenti hija stabbilita fuq parti sostanzjali tat-territorju tal-Unjoni Ewropea, li tista', jekk ikun il-każ, tikkoinċidi mat-territorju ta' Stat Membru wieheċ biss li ma għandux neċessarjament ikun dak fejn giet ipprezentata applikazzjoni għar-reġistrazzjoni ta' trade mark nazzjonali sussegwenti, għandu jiġi kkunsidrat li din it-trade mark tgawdi minn reputazzjoni fl-Unjoni Ewropea. Il-kriterji li ġew stabbiliti mill-ġurisprudenza li jikkonċernaw l-użu ġenwin tat-trade mark Komunitarja ma humiex, bhala tali, rilevanti biex tiġi stabbilita l-eżistenza ta' "reputazzjoni" fis-sens tal-Artikolu 4(3) ta' din id-direttiva.
- 2) Peress li t-trade mark Komunitarja preċedenti diġà kisbet reputazzjoni fparti sostanzjali tat-territorju tal-Unjoni Ewropea, iżda mhux mingħand il-pubbliku rilevanti tal-Istat Membru li fih saret applikazzjoni għar-reġistrazzjoni tat-trade mark nazzjonali sussegwenti, ikkonċernata mill-oppożizzjoni, il-proprietarju tat-trade mark Komunitarja jista' jibbenefika mill-protezzjoni stabbilita fl-Artikolu 4(3) tad-Direttiva 2008/95 meta jidher li parti kummerċjalment sinjifikanti tal-imsemmi pubbliku jagħraf din it-trade mark, jistabbilixxi rabta bejn din u t-trade mark nazzjonali sussegwenti, u li teżisti, billi jittiehdu inkunsiderazzjoni l-fatturi kollha rilevanti tal-każ inkwistjoni, jew hsara effettiva u attwali għat-trade mark Komunitarja, skont din id-dispożizzjoni, jew, fin-nuqqas ta' dan, ikun ta' probabbiltà serja li tali hsara ser tiġri fil-futur.

⁽¹⁾ ĠU C 175, 10.6.2014.

Sentenza tal-Qorti tal-Ġustizzja (It-Tieni Awla) tat-2 ta' Settembru 2015 (talba għal deċiżjoni preliminari tal-Augstākā tiesa- il-Latvja) – Andrejs Surmačs vs Finanšu un kapitāla tirgus komisija

(Kawża C-127/14) ⁽¹⁾

(Rinviju għal deċiżjoni preliminari — Direttiva 94/19/KE — Punt 7 tal-Anness I — Skema ta' garanzija għal depożiti — Esklużjoni ta' ċerti depożitaturi mill-iskema ta' garanzija għal depożiti — Esklużjoni ta' "amministratur")

(2015/C 354/08)

Lingwa tal-kawża: il-Latvjan

Qorti tar-rinviju

Augstākā tiesa

Partijiet fil-kawża prinċipali

Rikorrent: Andrejs Surmačs

Konvenuta: Finanšu un kapitāla tirgus komisija

Dispożittiv

- 1) *Id-depożiti esklużi taht il-punt 7 tal-Anness I tad-Direttiva 94/19/KE tal-Parlament Ewropew u tal-Kunsill, tat-30 ta' Mejju 1994, dwar skemi ta' garanzija għal depożiti, kif emendata bid-Direttiva 2009/14/KE tal-Parlament Ewropew u tal-Kunsill, tal-11 ta' Marzu 2009, huma elenkati hemmhekk b'mod eżawrjenti, b'mod li l-Istati Membri ma jistgħux jipprevedu, fid-dritt nazzjonali tagħhom, kategoriji oħra ta' depożitaturi li mill-perspettiva tal-funzjonijiet eżerċitati ma jaqgħux taht il-kunċetti elenkati minn dan l-istess punt, sabiex fir-rigward tagħhom japplikaw l-esklużjoni mill-garanzija għal depożiti.*
- 2) *Il-punt 7 tal-Anness I tad-Direttiva 94/19, kif emendata bid-Direttiva 2009/14, għandu jiġi interpretat fis-sens li l-Istati Membri jistgħu jeskludu mill-garanzija prevista b'din id-direttiva, bħala amministratur, il-persuni li, minhabba l-kariga miżmuma fi hdan l-istituzzjoni ta' kreditu, għandhom, irrispettivament mill-isem ta' din il-kariga, livell ta' informazzjoni u ta' kompetenzi li jippermettilhom jevalwaw is-sitwazzjoni finanzjarja reali u r-riskji assoċjati mal-attivitàjiet tal-istituzzjoni ta' kreditu.*

⁽¹⁾ ĠU C 159, 26.05.2014.

Sentenza tal-Qorti tal-Ġustizzja (It-Tieni Awla) tat-2 ta' Settembru 2015 (talba għal deċiżjoni preliminari tat-Tribunale Amministrativo Regionale per il Lazio – L-Italja) – Confederazione Generale Italiana del Lavoro (CGIL), Istituto Nazionale Confederale Assistenza (INCA) vs Presidenza del Consiglio dei Ministri, Ministero dell'Interno, Ministero dell'Economia e delle Finanze

(Kawża C-309/14) ⁽¹⁾

(Rinviju għal deċiżjoni preliminari — Status ta' ċittadini ta' pajjiżi terzi li jkunu residenti għat-tul — Direttiva 2003/109/KE — Leġiżlazzjoni nazzjonali — Hruġ u tiġdid tal-permess ta' residenza — Kundizzjoni — Kontribuzzjoni finanzjarja obbligatorja — Ammont tmien darbiet oġġla minn dak għall-kisba tal-karta ta' identità nazzjonali — Ksur tal-prinċipji tad-Direttiva 2003/19/KE)

(2015/C 354/09)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Lazio

Partijiet fil-kawża prinċipali

Rikorrenti: Confederazione Generale Italiana del Lavoro (CGIL), Istituto Nazionale Confederale Assistenza (INCA)

Konvenuti: Presidenza del Consiglio dei Ministri, Ministero dell'Interno, Ministero dell'Economia e delle Finanze